

## IL-KELMA TA' L-ARCIPRIET

# ERODI GHADU JSALTAN

Hija haġa faċli li t-tlielx u l-ghors tal-Milied jahbi minn quddiem għajnejna Festa sabiha oħra, festa li hija mimlija tifsir mill-aqwa: il-Festa ta' l-Innoċenti Martri. Dawn huma numru ta' t'fal iżgħar Lhud li fuqhom waqgħet is-sentenza tal-mewt, mahruga minn Erodj kontra Gesu'.

Dawn ġew maqtula sempliċement għaliex fosthom kien hemm il-Verb Etern.

Is-Sultan Erodj hu simbolu tal-biza tad-dinja pagana quddiem il-presenza ta' Dak li jġi fix-xejn is-Setghana, bħala dawl li juri l-qawwa vera tiegħu, mżejjen mill-Verita' li tisfida ż-żmien u twassal għall-Beattitudni Etema.

L-Istraġi ta' l-Innoċenti ma tikkostitwix episodju iżolat fil-hajja ta' l-umanità, għaliex l-istorja, illum ukoll, tiproponi eżempji oħra. U hawn mhux qed nirreferi biss għall-istraġi li saru u qed isiru bi-iskuża tat-tindif etniku jew inkella l-qtil ta' t'fal li jkunu għadom kif twieldu, halli b'hekk, ikunu jista' jġi kontrollat l-iżvilupp demografiku.

Biss hemm xi għażliet soċjali li forsi ma għandniex il-kuraġġ insejthuihom straġi, iżda fir-realtà huma straġi fil-veru sens tal-kelma, għaliex jilbqu numru enormi meta tara dak li qed jġri f'kull parti tad-dinja. Hawnhekk jiġu quddiem għanejja l-Abort u l-Ewtanasja.

Bħalma għamel Erodj żmien lu, hekk ukoll il-bniedem ta' llum għadu joqtol: u dejjem minhabba l-biza. Il-bniedem jibza' li jġi m'f'ixxej minn Kristu, li jara s-saltna propja tiegħu kompromessa minn Kristu, jibza' li jara dak kollu li jkun b'na bil-gosti u l-fehmiet tiegħu, b'għid misruq minn fuq hutu l-bniedem, jiġġarrarf biċċiet, minhabba Kristu.

F'kull tarbija li ser titwieldu, u allura li aktar 'il quddiem ser titlob ikel, kura, imhabba; f'kull marid terminali li għandu bżonn ta' kollox; fl-anzjan li ma jipproduċi xejn; fil-persuna li ssofri minn dizabbilita' li tkon skomdu soċjali; fil-marid mentalment li johlq problema, hemm Kristu li jitlob, li qed jistenna s-samaritan mimli hniena;

iżda hemm ukoll Kristu li jikkundanna jekk ma jsibx lil min jilqgħu, lil min jghinu.

Hu stess qalilna fil-Vanġelu: *"Kont bil-ġuh, kont bil-ghatx, kont barrani, għarwien, marid u intom ma tajtunix niekol, nixrob; intom ma lqajtunix, ma libbistunix: għax kull darba li ma għamiltux dan ma' wiehed minn hutu l-iżjed ċkejknin, ma tkunux għamiltux miegħi. Ililqu l-bogħod minni!"* (Cfr. Matt.25,36)

Allura x'qed jġri? Biex ma jahbatx difru ma' Kristu, li qed jitlobu xi haġa, il-bniedem joqtol lill-bniedem in jġorr fih l-immaġini ta' Kristu, u li hu msejjah minnu biex jaqsam miegħu l-hajja ta' l-imhabba.

Irridu nżommu quddiem għajnejna li qed isehhu straġi mdemma u straġi bla tixrid ta' demm. Ta' l-ewwel, tip dawk li semmejt iktar 'il fuq, jiġu faċilment ikkundannati, anke peress li ma jirrigwardawx il-hafna. Hemm imbagħad l-istraġi bla tixrid ta' demm, dawk li jemarġinaw lil

ikompil i paġna 2



IL-BELT

VICTORIA

RIVISTA TA' KULL XAHREJN

Uffiċċju Editorjali:

CENTRU PARROKKJALI SAN GÖRG

Triq il-Karita', Victoria, Għawdex.

Tel: 55 63 77

EDITORJAL

## IL-KAMPNAR

Wara hafna taħbit, li meta kien isir kien hemm min haseb li ma kien qed isir xejn biex il-kampnar tal-Bażilika tagħna jitlest, u sakemm qed niktbu, jonqos biss ftit xogħol tal-bajjad biex wiehed mill-kampnari tal-Bażilika jkun lest minn kollux. Ma kenitx biċċa xogħol hafifa! Me kienx hemm problema waħda biss! Min refa' fuq spallej ir-responsabilita' ta' dan il-proġett kbir jaf kemm kienet biċċa xogħol kbira u kemm kienet meħtieġa.

Diffiċli telenka n-nies kollha li kellhom sehem biex din il-biċċa xogħol issir, u ssir sewwa. Minn dawn il-kolonni ngħidu grazzi lil-kulhadd, Imma jidhrilna li grazzi kbir għandni jmur ukoll lil dawk li fehemu x'kien qed isir u kemm hi kbira l-ispiża għax ofrew lill-parroċċa d-donazzjoni tagħhom. J'Alla, issa li kollux lest, ukoll hemm oħrajn li jikkontrinxwix biex il-piz kbir jithaffet ftit. Żgur li dan l-appell jintlaqa' u dawk li baqgħu lura milli joffru xi haġa għall-ispejjeż kbir li saru u jkunu ġenerużi fl-għajna tagħhom.

## MILIED KUMMERĊJALIŻŻAT

Nahseb li taqblu magħna li m'hawx festa oħra fil-kalendarju li tohloq kummerċ daqs il-festa tal-Milied. Sa minn xahrejn jew iktar qabel in-nies tan-negozju jibdwel il-kampanja tagħhom biex kulhadd jixtri u jixtri, kultant xiri bla bżonn u hela ta' flus.

Mill-faqar ta' l-għar ta' Betlem, mill-messaġġ ta' paċi u sliem li riedet twassilna t-Tarbija Divina s-soċjeta' moderna għamlet festa ta' negozju bla rażen. Aktar ma jgħaddi ż-żmien iktar jżjed il-mod kif kif jista' jonfoq flus. Iżda ma żdiedux biss ir-rigali u t-tiżjin kultant esagerat, imma dahlu fostna drawwiewt godda li qed ibiddlu żmien il-Milied fi żmien ta' tbaħħid bla kontrol li qed iwassal biex inessi l-veru spirtu ta' din il-festa għażiża.

Għandna bżonn nieqfu nahsbu ftit fejn sejin! Għandna bżonn ftit hin ta' riflessjoni fuq għemilna! Għandna bżonn nerġghu nibdwel nagħtu tifsira tassew nirsanija lill-festa tal-Milied. Dan hu li nixtiequ ahna f'dan iż-żmien u ma dawn ix-xewqat tagħna nwasslu lill-qarrejja kollha l-awguri tagħna għall-Milied qaddis u sena ġdida mimlija ferh u hena fil-Mulej.

Jaġbad mill-paġna ta' quddiem

IL-KELMA TA' L-ARĊIPRIET

## ERODI GħADU JSALTAN

min ifixkilhom, li johonqu lil min jikkompeti magħhom, li jwaqqgħu għaċ-ċajt lil min hu dgħajef, li ma jilqgħu lill-shabhom minhabba r-razza, karattru; li jwasslu sal-mewt ċivili, psikoloġika ta' hafna.

Din hi l-istragi li ssehh sistematiċament u bla ebda hniema fis-soċjeta moderna li qed tigi regolata mill-egoizmu; u ikoll kemm ahna, min ftit u min hafna, nagħmlu parti minn din is-soċjeta' u fiha nilgħabu l-parti tagħna.

Il-Milied, bhala festa liturġika, hu mument ta' grazzja, li fihi jgħoddedd sistematiċament il-misteru ta' l-Imhabba mhux mahluqa, li tinkarna biex tkun in-nifs tal-hajja ta' l-umanita' li d-dnub xekkilha biex ma thobbx.

Il-Bierah, Hu ha l-ġisem fil-Verġni Marija, illum jinkarna f'kull wiehed u waħda minna li jilqgħu, iżda jrid li ahna nagħrfu ukoll fit-tallaba kollha li jitolbuna l-għajna u l-imhabba.

Il-Milied hu mument ta' grazzja li jdawwal id-dinja kollha, għalix kullimkien, anke fis-soċjeta pagana, tinħass l-atmosfera għal kolloz differenti minn dik tas-soltu.

Jiġu miftiehma l-waqfien mill-ġlied, jiskot it-twerdin ta' l-armi, s-solidarjeta' mal-fotra tiehu diversi forum ta' inizjattiva, f'kulhadd tinbet ix-xewqa li jwassal tibssima fuq l-uċuħ ta' min qed isofri: dan hu sinjal li l-Bambin Divin twieled u li l-kewkba tiegħu kollha dija poġġiet fuq għar mudlam tad-dinja ta' llum.

Ejjejn nifirhu b'dan it-twelid. b'dan l-għerq ta' Gesse li hareġ ir-rimja tiegħu, iżda ejjejn niddefenduh mill-hafna Erodijiet li jridu joqtlu fina u madwana. L-ama li għandna biex niddefenduh hi l-istess waħda li Gesu' Kristu nfihsu uża biex isalva lill-bnedmin mill-mewt: l-Imhabba. Din għandha tkun imhabba ġeneruża, propju imhabba ta' min kapaċi jagħraf bhala hux kull bnedmin li miegħu jintlaqa', għax ikun halla lill-Bambin Gesu', lil Kristu, huna univarsali jitwieldew ġewwa qabna.

Il-biża' ta' Erodì u ta' dawk kollha li jeliminaw lil min hu "skomdu" għalihom, tinsab filli jkollhom jicċaħħdu minn xi haġa u tinsab ukoll filli jkollhom jagħtu lil Alla dik l-imhabba li Hu jittolb minnhom.

Nagħtu l-imhabbat Dan hu l-messaġġ tal-Milied, li hafna bnedmin, minkejja li jgħidu li jridu jiffestegġaw din il-ġraġja, fil-fatt ma jilqgħuh; jibqgħu magħluqa fl-egoizmu tagħhom personali li jahlu l-karita' tal-okkazzjoni f'forma ta' gost filwaqt.

L-imhabba li jissuġġerixxi l-Milied trid tkun ġeneruża, trid twassal għall-kuraġġ li thejji lill-bnedmin għal-għoġta kbira, totali. B'hekk biss inkunu qed niċċelebraw il-Veru Milied.

Il-Milied hu l-kuraġġ li l-fidi tissuġġerixxi, li t-tama thajjar u li l-imhabba tagħti.

Dan hu l-Awgurju tiegħi għal dan il-Milied: J'Alla ikoll kemm ahna nkunu kapaċi nkabbru fina dan il-messaġġ.

L-Arċipriet

# "CHORUS URBANUS"

## Ghoxrin sena mit-twaqqif tiegħu

Meta jasal żmien il-Millied u, sewwa sew, fil-Lejli Qaddis, wiehied mill-ewwel jiftakar fit-twaqqif ta' l-ewwel kor li qatt kellha l-Parroċċa tagħna ta' San Ġorġ. Propju f'dak il-Lejli ta' ghoxrin sena iju gie mwaqqaf il-Kor u ngħata l-isem ta' "CHORUS URBANUS". Il-Kor kien kompost prinċipalment minn ftaċiet u ffit irġiel u f'dik l-okkażżjoni iżżanznet ukoll l-ewwel uniformi.

L-għan ewlieni li għaliha twaqqaf il-Kor kien li bil-kant tiegħu jżejjen u jkabbra il-funzjonijiet u ċ-ċelebrazzjonijiet liturġiċi li jsiru fil-Bażilika. Huwa ċert li f'dik il-lejla, l-ewwel okkażżjoni prinċipali tiegħu, l-ambizzjonijiet tad-dirigenti ma kienx tant kbar. Iżda mal-medda ta' dawn l-ghoxrin sena, il-Kor kiber fil-popolarità u fir-repertorju tiegħu, issaħħax u sar aktar elaborat kemm fit-teknika kif ukoll fl-għażla tax-xoghholijiet mużikali li jipprezenta u stabilixxa ruħu bħala wiehied mill-aħjar korijiet tal-gżira.

F'dik il-lejla ta' ghoxrin sena iju kien sar diskors qasir ta' introduzzjoni mid-Direttur tal-Kor Dun Ġużepp Gauci. Il-parroċċani laqgħux bil-ferha għaliex l-assenza tal-Kor fil-Parroċċa kienet ilha tinħass. Bosta zgħazagh, nisa u rġiel ingħaqdu miegħu u taw is-sehem tagħhom għal xi żmien. Fl-ewwel snin tal-hajja tiegħu il-Kor kien immedxi minn Dun Ġużepp Gauci. Dan is-sacerdot kellu għajjuna kbira mis-Sur Joseph Bezzina, l-organista tal-Bażilika ta' San Ġorġ, li ha l-inkarigu ta' organista tal-Kor ukoll. Il-kunċerti u t-thejijja kienet aldata f'idejha. Bezzina saħansitra kkompona bosta xoghholijiet li kienu u għadhom jiġu nterpretati mill-Kor. Is-sehem ta' Joseph Bezzina fil-Kor għadu jinhass tant li minn żmien għal żmien jiġi mgħajjat b'ie mexxi hu wkoll.

Bosta kienu s-servizzi li wettaq dan il-Kor fil-Bażilika tagħna, servizzi ta' natura komuni, kif ukoll speċjali. Tista' tgħid li f'kull okkażżjoni jsemma' leħnu bħalma ngħidu ahna waqt Pontifikalij, Konċelebrazzjonijiet, festi u okkażżjonijiet li minn żmien għali-ehor jimbtu u jsiru fil-Parroċċa tagħna. Ta' min isemmi l-partiċipazzjoni tal-Kor waqt akkademji, waqt z'ajjar ta' nies prominenti bħal Isqfijiet, Kardinali, okkażżjonijiet speċjali, quddies ta' sacerdoti novelli u festivals ta' Korijiet li saru fil-Bażilika tagħna. Ta' min isemmi l-Kunċert ta' Mużika Sagra li ta fil-Bażilika

fil-okkażżjoni tal-Ġimgħa Imqaddsa ta' din is-sena (10.04.95) meta ngħaqdu miegħu solisti Għawdxin flimkien mat-Tenur Ġappuniż Tsutomu Omae u l-Mezzo Sopran Eva Krammer. F'din l-okkażżjoni l-Kor, barra xoghholijiet oħra, interpretata parti kbira minn Stabat Mater ta' G. Rossini.

Il-Kor twieled u trabba fil-Bażilika ta' San Ġorġ. Iżda l-ehen tiegħu ma kienx kostrett għal goħ-hitan ta' din il-knisja biss. Insibu li sa' mill-bidu nett beda' jsemma' leħnu barra, kemm fi knejjes u postijiet oħra f'Għawdex kif ukoll f'Malta. Propju fl-ewwel xhur tal-hajja tiegħu nsibuh li ġa qasam għall-Malta u kanta fil-Parroċċa ta' San Ġużepp Maddiem, f'Birkirkara. Minn dak in-nhar 'il hawn il-Kor kanta l'bosta knejjes u postijiet u f'okkażżjonijiet diversi fosthom fit-Teatru Manoel tal-Belt Valletta fejn kien il-Kor waqt "concert version" ta' l-Opera "Così Fan Tutti" (12.06.91) F'din l-okkażżjoni l-Kor kien akkumpanjat mill-Orkestra tat-Teatru Manoel taht it-tnexxija ta' Mro. John Galea. F'din l-okkażżjoni hadet sehem ukoll is-Sopran Yvonne Galea u l-Baxx Noel Galea, li huma membri tal-Kor, flimkien ma' solisti Maltin. Repeat performance ta' din saret fil-berah f'Tas-Sliema fl-14 ta' Ġunju 1991.

F'Awissu tas-sena 1991 u propju fit-23 u 25 ta' dan ix-xahar, għal darba oħra kien il-Kor ta' l-Opera "Don Giovanni" li saret fil-berah fil-Pjazza tal-Kattidral fl-Imdina. Mexxa din l-Opera Mro. Ottavio Terreni. Żewġ kunċerti oħra li ta dan il-Kor f'Malta huma bla dubju ta' xejn dak li

ta lill-E.T. Dr. Ċensu Tabone, President ta' Malta fil-Palazz Verdala (19.08.93) u l-ehor li ta fil-Każin Malti, l'iserata organizzata mill-Malta Cultural Institute (21.06.93).

Il-Kor halla wkoll ix-tut ta' pajjizna u f'żewġ okkażżjonijiet ta kunċerti ta' kant f'postijiet differenti. L-ewwel safra kienet fis-sena 1977 meta ngħaqad mal-Banda La Stella f'mawra fl-Italja. Il-Kor kanta fid-Duomo ta' Milan fl-okkażżjoni tal-400 sena tal-Konsagrazzjoni ta' dak it-tempiju (13.08.77) u fl-Arċibażilika tal-Lateran waqt Quddies Konventwali ta' nhar Santa Marija (15.08.77). Fiz-żewġ okkażżjonijiet issiehbiet mal-Kor is-Sopran Mary Galea, li wara saret membru regulari tal-Kor.

Iżda l-isbah pagna fl-istorja tiegħu kitbha fis-sena 1990, fix-xaharta' Awissu meta l-Kor telaq għal zjara ta' Kant fl-Italja. F'din l-okkażżjoni kanta fil-Bażilika Rumana ta' San Lorenzo in Damaso (05.08.90), fil-Bażilika ta' San Pietru nhar il-Festa tas-Salvatur (06.08.90) u fis-Sala Nervi (08.08.90) fejn kanta għall-Q. T. l-Papa Ġwanni Pawlu II. F'din l-okkażżjoni l-Papa accenna għaž-zjara tiegħu f'Għawdex li kien għamel fix-xahar ta' Mejju. Waqt id-diskors tiegħu bl-Ingliż, il-Papa indirizza lill-Kor b'dawn il-Kelmiet: "My greetings and thanks go to the Chorus Urbanus, from Gozo in Malta. You have helped us to lift our hearts and mind to God with your joyful singing". Wara l-Papa tkellem mal-membri kollha tal-Kor u ha ritratt ta' l-okkażżjoni. Il-Kor ipprezenta pittura kopja tal-Madonna magħrufa bħala "Ta' Mejju", li tinsab fil-Bażilika. Il-Pittura mgħottija lill-Papa kienet xoghol tas-Sur Austin Camilleri, membru tal-Kor.

Ikompil f'pagna 6



Il-Chorus Urbanus fis-Sala Nervi f'Ruma wara li kanta għall-Papa (8-8-90). Tidher il-pittura ta' Austin Camilleri li għet ipprezentata lill-Q. T.



# Betlem u l-Milied

minn Mons. Lawrenz Sciberras

Dawn huma żewġ kelmiet intrinsikament imlaqqmin u marbutin ma' xulxin: żewġ kelmiet li hadd u xejn ma jista' jifridhom, avolja jghaddu s-snin. Żewġ kelmiet li magħhom hemm marbuta ġrajjiel divini: Żewġ kelmiet li jnisslu ferh kbir u qaddis speċjalment matul jiem ix-xahar ta' Diċembru. U għaliex? Għaliex kien f'Betlem li twieled il-Bambin: kien f'Betlem li l-anġli kantaw sliem fl-art; kien f'Betlem li sar l-ewwel presepu haj u divin.

Il-hsebjieta ta' Alla ma humiex dawk tal-bnedmin (Iż. 55,8). Kien hemm bosta bliet u rħula fejn seta' jitwielel il-Messija. Imma l-Providenza riedet li dan isir f'Betlem, rahaħ żgħir li jmiss mad-deżert niexef u hawli tal-Ġudea. Lis-Sultan tas-Slata jixraqqu u għandu jitwielel ġo xi belt u ġo xi palazz u mhux ġo maxtura.

## ☆ SAMWEL U NATAN

Ir-raħal ta' Betlem għandu marbutin miegħu żewġ ġrajjiel importanti fl-istorja tas-Salvazzjoni. L-ewwel id-dikka biż-żejt ta' David minn Samwel, u t-tieni l-profetija ta' Natan. David, iben Ġesse, kien minn Betlem, u hemm Samwel ikkonsagra lil David bħala sultan futur ta' Izraeħ.(1 Sam. 16)

Fit-tieni ġrajja hemm Natan. Dan habbar lil David li "Hu jibni dar lil ismi, u jiena nsahħaħ it-tron tiegħu għal dejjem. Jiena nkun għaliħ missier u hu jkun għaliħ iben" (2 Sam. 7). Immela, minn din il-profetija naraw li saret wegħda lil David li mir-razza tiegħu jitwielel sultan speċjali.

Wasal iż-żmien u Alla bagħat lil Gabriel Nażaret għand xebba mgħarssa ma' raġel jismu Guzeppi. Gabriel qaħliha: " Il-Mulej jagħtih it-tron ta' David minn missieru u jsaltan għal dejjem fuq dar Ġakobb" (Lq. 1, 32). Immela, kliem il-Profeta Natan sehħ fi twielid Kristu.

## ☆ MIKEA U IŻAJJA

Marbutin shiħ maż-żewġ ġrajjiel li semmejna, hemm ukoll il-Profetija ta' Mikea. Din ukoll thabbar il-post fejn kellu jitwielel il-Messija: "U int Betlem, art ta' Efrata, le, m'intix l-iżgħar fost il-qbejjel ta' Ġuda, minnek johroġli wieħed li jkun fuq "Izraeħ". Din il-profetija saret madwar 750 sena qabel Kristu.

Ma' din il-profetija ta' Mikea ta' min isemmi ż-żewġ profetiji l-oħra: it-tnejn ta' Iżajja. Dawn ukoll ikomplu jöċċaraw ir-rabta shiħa li hemm bejn l-Emanweli, Betlem u David. "Għad toħroġ fergha miz-zokk ta' Ġesse, u timbet rimja

minn gheruqħa" (Iż. 11,11) Kif ukoll: "U jġiri f'dak il-jum, li l-gherq ta' Ġesse jitwaqqaf bħala sinjal lil-poppli". (Iż. 11,10)

F'dawn iż-żewġ profetiji ta' min jinnota li Iżajja isemmi lil-missier David li huwa Ġesse u li kien minn Betlem. Dan għalhekk ikompli jsahħaħ il-għala Kristu twieled f'Betlem, il-belt tas-sultan David.

## ☆ NAŻARET U BETLEM

Meta wasal iż-żmien tant mixtieq u mistenni li Marija teħles, Alla, fil-providenza tiegħu nqeda biċ-ċensiment ta' Qirinu. L-amar taċ-ċensiment kien wieħed preċiż: Kulhadd kellu jmur jinkiteb fil-belt tiegħu (Lq. 2, 3b). Issa Guzeppi, il-kap tal-familja kien ġej mir-razza u mill-familja ta' David. Is-Sultan David, kif diġa rajna, kien minn Betlem. Mela Guzeppi u martu Marija minn Nażaret kellhom jitiqqu lejn Betlem.

Il-familja tagħna waslet Betlem, u Marija kien għaliqħa ż-żmien bliex tiled il-Ġesu' Bambin. Wisa għaliħom għand in-nies ma' kienx hemm, sakemm Guzeppi sab għar, post fejn il-vjaġġatur jghaddu xi lejħ hemm. Immela Ġesu' twieled f'post li ma kien ta' hadd, u fl-istess hin ta' kulhadd. Hekk jaf jahdem Alla tagħna. Fil-hemda tal-lejl, il-bogħod mill-istorbu u l-għagħa tad-dinja, qalb post waħdu fl-għelieq, Marija tat lid-dinja l-Emmanweli, Alla magħna. Dan huwa l-Milied.

## ☆ U LLUM?

Kull min ikollu x-xorti li imur Betlem, u jinzel fil-għar qaddis ihoss ċertu ferħ li mhux faċili tiddekskrivih u tiktbu fuq il-karti. Hemm tinzel ġo għar, u filwaqt li tmił fuq irkobbtejk, tbuss l-istilla li timmarka l-post fejn TWIELED ĠESU' BAMBIN. F'dak il-waqt tistħajjel li qed tisma' l-biki tat-tarbija divina; tistħajjel li qed tara lil Marija tross ma' sidirħa u miłfħa f'ġenn ta' mħabba tbuss lil binħa Ġesu'; tistħajjel li qed tara lil San Guzeppi iħares u biċ-dmugħ iġelben ma' haddejh irodd hajr l'Alla għal dak kollu li għajnejħ qieghdin jaraw; tistħajjel lir-rghajja Bet Sahur ġejjin lejn il-Għar qaddis għax hekk kien habbrilhom l-anġli; tistħajjel eħf għala oħra. U tasal bliex tqħid: Imma jiena qieghed f'Betlem, fil-Għar Qaddis!?

U int hemm ġew tkun wieħed fost tant miłjuni ta' nies li kellhom ix-xorti jaslu sa' Betlem. Għalhekk jiena għidit li bejn Betlem u l-Milied ma hemmx firda, imma għaqda, ferħ u sliem. J'Alla ferħ u sliem il-Milied ikunu tassew j'qalbek ukoll.

## INT UKOLL TISTA' ŻŻUR IL-BETLEM U POSTIJIET OĦRA QADDISA TA' L-ART IMQADDSA

jekk tieħu seħem fil-pellegrinaġġ li l-Parroċċa tagħna ta'  
San Ġorġ ser torganizza għall-bidu ta' Ġunju li ġej.

• Iktar tagħrif mill-Uffiċċju Parrokkjali •



**SALVATOR MUNDI**

Imwieled ghan-nifs shun ta' baqra u hmara fil-faqar ta' belt dkejkna fil-Lhudija f'maxtura qalb il-tiben, qalb is-shana imhaddan ma' qalb 'l Omm tieghu Marija.

U niżlu mis-smewwiet l-angli ferhana biex jaghtu qima u gieh lis-Sultan taghhom biex jghannu "Glorja 'l Alla..." Ikkoll herqana sa ma fl-aħhar issieħbu r-ghajja maghghom.

Għax f'dan il-jum is-Sema u l-art jifirhu għax twieled is-Sultan Mellies - Messija is-sliem u l-hena ma' kullimkien jimirhu biex ixandru l-aħbar taht mistriġna.

Illum ukoll infakkr u l-akbar ġajja li permezz tagħha ikoll ġejna midjia.

*Geoffrey Attard*  
15 'Ott. 1995

**KXIF TA' MONUMENT U LAPIDA  
B'TIFKIRA TA' L-  
ARĊIPRIET ALFONS M. HILI**

Fuq inizjattiva tal-Ladies Society ser jiġi mwaqqaf fil-Bażilika ta' San Ġorġ, monument, li jikkonsisti b'bust tal-bronz fuq bażi ta' l-irħam biex jibqja' jġi mfakkar l-Arċipriet Mons. Alfons Marija Hilli, Benefattur kbir tal-Parroċċa, kif ukoll Lapida ta' Tifkira mad-Dar ta' fejn kien jgħix l-Arċipriet Hilli, mhallsa minn benefattur. Dettalji tal-Programm jingħataw iktar 'il quddiem.

**ĠITA TA' ĠINGĦA  
FL-ITALJA**

*Inżuru:*

RUMA, ASSISI, TIVOLI, CASTELLI ROMANI  
u postijiet oħra ta' interess  
*Min hu interessat jkellew lill-Arċipriet  
Dati u dettalji 'l quddiem*

**MILL-QASAM TA' L-ARTI  
F'SAN ĠORĠ (5)**

*kitba ta*-Kan. Dun Nikol Vella Apap

**Il-Pittur Għawdxji**

**MIKIEL BUSUTTIL**  
(1758 - 1828)

Il-Pittur Għawdxji, Mikiel Busuttill meta kien għadu żgħir, wera xejra lejn id-disinn. kien studja l-pittura taht il-Pittur Malti (1725-1805)

Wara, Mikiel kien mar jistudja Ruma taht artisti kbar. F'Ruma studja taht it-tmexxija tal-Kav. Mariano Rossi, persuna li kemm f'Ruma kif ukoll f'postijiet oħra kien igawdi fama ta' pittur kbir. Il-Prof. Rossi lil Mikiel Busuttill tant mexxieh 'il quddiem, li waslu sabieħ jikseb karriera brillanti. F'konkor annwali ta' l-Akkademaġja ta' San Luqa, Mikiel Busuttill kien ha l-ewwel premju.

F'Għawdex, Mikiel Busuttill kien pittur il-Kwadru titulari tal-kattidral. Il-kommissjoni ta' dan il-Kwadri (illum inkurnat), ġiet mogħtija li żmien l-Arċipriet Franġisk Saverju Cassar (1773-1805) u mhallas mill-Kan. Penitenzier Dr. Benedetto

Stellini, tant li tidher l-arma tieghu in-naha t'isfel tal-kwadru. Ta' Mikiel Busuttill huma ukoll iż-żewġ kwadri laterali tal-Kor ta' l-Istess Knisja Kattidrali. Dawn juru l-Konċepiment tal-Madonna u t-Twelid tal-Madonna. Dan l-istess artist pittur ukoll għal din l-istess Knisja il-Kwadru tal-Harba fl-Eġittu ta' San Guzepp. Dan il-kwadru huwa kopja ta' dak li pittur il-Pittur Zampieri (Domenichino) li illum jinsab fil-Mużew ta' Londra. Dan il-Kwadru, qabel kien tal-Patrijiet Dumnikani tal-Belt Valletta.

Il-Kwadru tal-Harba fl-Eġittu ta' San Guzepp kien ġie mogħti minn iben Busuttill, Luigi u martu Emilia nee' Cassar Gioioso, bil-patt li l-Kapitlu tal-Knisja kattedrali jiehu sehem fil-funeral tal-mewt taghghom. B'xorti tajba, l-Bażilika Kolleġġjata ta' San Ġorġ għandha wkoll biċċa xogħol sabiħa tal-pittur Mikiel Busuttill. Dan huwa ic-"cielo" tat-tużell ta' kuljum li kien jintrema' fuq l-artal maġġur. Illum din il-pittura tinsab fl-Awla Kapitulari ta' l-Istess Bażilika. F'din il-pittura kbira nsibu s-sena li fiha tpittur: 1813. Il-Pittura turi lill-Missier Etern imtajar b'erba' angli fuq s-shab bi strixxa f'ideghom, bil-kelmiet bil-Latin "*Hic Est Filius Meus Dilectus in Quo Mihi Bene*

*Complacuit*" - "*Dan Huwa Ibni l-Mahub li lih Insub il-Għaxxa Tiegħi*". (S.Mat. 17,5)

F'Malta l-Pittur Mikiel Busuttill pittur kwadri li jinsabu fil-Kappella tas-Sagrament, fil-Kolleġġata ta' San Lawrenz fil-Belt Vittoriosa (Birgu). Ġew imhallsa mis-sinjura Elizabetta Dorell. Xogħol ieħor ta' Mikiel Busuttill hija l-Assunzjoni tal-Madonna li tinsab fil-Knisja imsejha "ta' Duna" f'Hal-Lija.

Il-Gvern, meta għaraf il-hila tal-pittur Għawdxji Mikiel Busuttill għażlu bħala surmast tad-disinn fl-Universita' fejn għgħallem ukoll in-"Nudo". Li kieku l-vizta ta' għajnejha ma naqsitluxe kien ikollna iktar xogħolijiet minn tieghu.

Tnejn minn uliedu, Salvu u Klement, huma wkoll pitturi. Ta' l-ewwel pittur il-kwadru titulari ta' Kerċem (illum ukoll inkurnat), l-ieħor pittur il-kwadru titulari tal-Knisja l-Qadima ta' Għajnsielem.

Il-familja tal-pittur M. Busuttill kompliet tkabbar il-ġieħ ta' Għawdex fil-qasam ta' l-Arti.

**Referenzi:**

Kan. Dun Nikol Vella Apap:  
Kitbiet Storici Fuq Għawdex Ms.  
Vol.2



## Rokna ghat-Jfal

Ghezioz tfal,

Ghaddiet sena ohra u l-Milled reġa maghna. ghandi nifhem il s'ssa bdeju taħsubu għall-presepu u tiżjin lehor, bhalma hu s-sigra tal-Milled. U forsi bdeju taħsubu x'rigali ser tixtru lill-ġenituri tagħkom, lill-Hblebkom u lill hutkom. Xi whud minnkom tibagħtu wkoll il-kartolini tal-Milled lill-hbleb u forsi wkoll lill-ghalliera tagħkom. Xi subien fostkom se jagħmlu l-Priedka fil-Quddiesa ta' nofs-il-lejl u għaldaqstant bħallissa jinsabu għaddejnin jistudjaw il-versi ta' din il-priedka.

Min jaf kemm hemm tfal li qeghdin jippanaw u jghodu kemm il-party ser jattendu u kemm rigali ser jaqlighu. Biss, tfal, ma ridux ninsaw il ridu nkunu ahna li jhejtje infernru tfal ohra li huma inqas ixourtaġi minna. Tghiduli, kif se infernru lill dawn il-tfal? M'għandniex xi ngħidu, billi nagħtuhom xi ġugarell minn dawk il-hafna li nircievu ahna. Forsi jkun hemm minnkoll li jagħtu xi flus minn dawk li jkunu ġemgħmu fil-karus matul is-sena. Intom tafu li matul dawn il-ġranet sbieħ u qaddisa tal-Milled, isir hafna ġbir għal dawn il-tfal. U intom tridu tkunu minn ta' quddiem biex iddaħhlu idkom fil-but u tagħtu-offerta tagħkom.

Tfal, semmejna l-parties u l-ġugarelli. Oqghodu attenti hafna biex fil-Milled ma timlewx qalbkom biss b'dawn l-affarijiet. Hemm hafna affarijiet sbieħ, naf, u jridu jkunu. Imma mhumiex biżżejjed. Biex qalbna tkun tabilhaq ferhana, irridu nimlewha wkoll b'affarijiet spiritwali. U hawn tiġini f'moħħi, l-ewwel u qabel kollox, in-Novena li ta' kull sena issir għalikom fil-Parroċċa tagħna. Qisu li tattendu għaliha bi ħġarkom, u tattendu mhux sempliċement biex tiegħi xi rigal minn dawk li jtejjgħulna, imma biex titgħallim dejjem iżjed dwar Gesu' Bambin u l-imhabba kbira li għandu għalina. Irridu naraw x'nagħmlu biex qalbna tkun dejjem mimlija bi Kristu, l-aktar f'dan iż-żmien meraviljuż tas-sena. Għax inkella l-parties u l-ġugarelli ma jkunu jiswewlna għal xejn. Isimghu din:

Sinjur kbira li kien iġħis hafja bla rażan mar fejn pittur u ordnalu pittura tal-Milled għas-Salott tal-villa tiegħu, perssu li dak il-post kien imsejjaħ "Christmas Hill".

Meta mar jaraha, is-sinjur tbaqbaq bi sħiħ għax lemaħ pittura kbiramqsuma fi tnejn..... fin-naha l-wahda xena ta' ikla mimlija b'kull xorta ta' ġid, u fin-naha l-oħra grotta vojta.

"Dan hu l-Milled tiegħek..... ikla tajba, imma spiritwalment vojta!", qallu l-pittur.

Jalla l-Milled li ġej, tfal, iken għalikom ukoll wiehed minni b'kull ma huwa qaddis u spiritwal!

Sa ma nerġghu niltaqghu nixtieqilkom ilkoll kemm intom Milled hieni u qaddis u Sena Ġidica b'kull ġid u barka MIS-Sema.

Tata'

**k-Ziju Peppi.**

Jaqbad minn paġna 3

## "CHORUS URBANUS" Għoxrin sena mit-twaqqif tiegħu

Barra l-funzjonijiet liturġiċi, il-Kor kanta u ha sehem f'bosta attivitajiet ohra profani u ċivili, fosthom akkademji, kuncerti, festivals, festi speċjali, inawgurazzjonijiet, opru u attivitajiet filantropiċi. Ta' min isemmi l-kuncert li ta fil-Imġar Hotel (25.09.94) waqt iż-żjara f'Għawdex tal-Ministri tal-Finanzi tal-Commonwealth. F'din l-okkazzjoni issieħbu mal-Kor it-Tenur Tsutomu Omae, il-Baxx Noel Galea. Partecipazzjoni ohra li fihom ha sehem il-Kor ta' min isemmi huma meta l-Papa żar Għawdex (26.05.90). Il-membri kollha hadu sehem fil-Kor ġgantesk waqt il-Konċebraszjoni f'ta' Pinu. Il-Kor ipprezenta wkoll Serata ta' kant (05.09.90) u Feature dwar il-Passjoni ta' Gesu' Kristu (11.04.92) fis-Sala ta' l-Esibizzjonijiet. Fiz-żewġ okkazzjonijiet hadu sehem ukoll is-Sopran Yvonne Galea u il-Baxx Noel Galea.

Il-Kor kien imsejjaħ jipprovi l-kant kollu waqt il-Ċerimonja tat-Tfakkira ta' l-Arcisqof Pietru Pace, li saret fil-Belt Victoria (22.09.94). Il-Kor kie mistieden ukoll mill-Movement ta' Kana biex jiehu sehem f'Konċebraszjoni li saret għad-Delegati tal-International Confederation of Christian Family Movements li kienu qed jagħtu sehem fir-Raba' Assemblée Mondjali tal-Familja li saret f'Malta (01.09.95). Attivitajiet ohra importanti hija dik meta fit-30 ta' Lulju 1993, il-Kor ha sehem fl-esekuzzjoni tal-Poema Sinfonika "Il-Ġgantija" ta' Gorg Pisani, komposizzjoni mużikali ta' Mro. John Galea. F'din is-serata li saret fil-berah tal-Piazza San Gorg din il-komposizzjoni kienet qed tinstanta għall-ewwel darba f'paljżina. Hadet sehem l-Orkestra tat-Teatru Manoel bil-partecipazzjoni tas-Sopran Yvonne Galea u l-Baxx Noel Galea.

Fil-hajja tiegħu u Kor għandu minn tlett idejn li kollha stinaw biex jagħmlu minn kor taljeb, dixiplinat u li bil-kant tiegħu jgħax u jagħti gost. L-ewwel Direttur kien Dun Guzepp Gauci, sacerdot din il-parroċċa li mill-ewwel fehem il-bżonn u l-Htieġa ta' dan il-or. Taħt id-Direzzjoni tiegħu, l-Kor ra t-twelid tiegħu, l-ewwel dehra tiegħu f'Malta u anke barra minn paljżina, li-Italja.

F'Novembru tas-sena 1978, Dun Guzepp Gauci reba t-treggja tal-Kor u r-responsabbiltà waqgħet fuq is-Sur Joseph Bezzina. Bezzina, xejn anqas mid-Direttur ta' qablu stinka sbieħ il-Kor iżomm fuq saqajh u jissahhah. Taħt id-Direzzjoni tiegħu, l-Kor ha sehem f'Akkademji u serati ohra. Il-Kor deher ukoll għall-ewwel darba fuq it-T.V. ta' Malta waqt Programm tal-Gimħa Imqaddsa.

Fis-sena 1980 il-Kor, għal darba ohra, reġa biddel id-Direttur tiegħu. Din id-darba t-treggja giet f'idejn Mro. John Galea, għalkemm is-Sur Joseph Bezzina baqa' b'konnessjoni diretta mal-Kor. Taħt Mro Galea il-Kor komplia fit-triq tal-progress, kompli jissahhah u beda jindahal għal xogħolijiet aktar diffiċli u elaborati. Beda jgawdi ċerta reputazzjoni tant li bosta bdew jitolbu s-servizz tiegħu f'okkazzjonijiet kemm ta' ferħ kif ukoll ta' niket. Prezentem Mro. Galea għandu l-għajna ta' Joseph Cauchi, Mario Galea u anke Sunny Galea.

Bosta kienu l-membri li nqagħdu mal-Kor, xi whud ukoll barra mill-Parroċċa u mill-irhula Għawdxin. Bosta telqu u posthom haduh ohrajn. Mill-ewwel membri għad baqa' biss erba' li għadhom attivi u mpenjaġi. Fi okkazzjonijiet ingħadu mal-Kor xi frustieri li kienu għal xi żmien f'għawdex. Il-Kor għadu jaqdi l-funzjonijiet li għalihom twaqqaf, jiġifieri li jagħti s-servizz fil-Bażilika.

Il-Kor bil-kant tiegħu sar sinonimu mal-Bażilika tagħna u jagwadi rispettu u stima mill-bosta entitajiet li jgħaddu jagħti s-servizz tiegħu ta' kant f'funzjonijiet u okkazzjonijiet li jkollhom. Is-sehem tiegħu kien konsistenti matul dawn l-għoxrin sena. J'alla l-għan li għalih twaqqaf jibqa' jistimola lid-Dirigenti u l-Membri tiegħu biex ikompu jagħtu s-servizz tant mixtieġ u apprezzat.

## KUNCERT MILL-BANDA CITTADINA LA STELLA F'GIEH JOSEPH VELLA

Nhar il-Madd, 12 ta' Novembru 1995, is-Socjeta' Filharmonika La Stella onorat il-Joseph Vella b'Kuncert mill-Banda Cittadina La Stella li tagħha ilu s-Surmast Direttur għal dawn l-ahhar hamsa u għoxrin sena. Il-Kuncert sar fis-sala prestiġjuża tat-Teatru Astra li akkwiast isem u prestiġju għal-oġri grandjużi u ta' l-oġhla livell li saru fiha, mertu fuq kollox tad-direzzjoni stupenda ta' Joseph Vella.

Il-Banda Cittadina La Stella, li tgawdi isem tajjeb hafna fil-qasam bandistiku ta' pajjiżna, dejjem kellha surmastrijiet ta' hila, kapaċità u dedikazzjoni. Żgur il-kulhadd jaqbel li dawn il-kwalitajiet u oħrajn magħhom jinsabu fil-milja tagħhom fis-Surmast Joseph Vella, tant li illum Mro Vella għandu isem bhala kompożitur-direttur mhux biss f'pajjiżna iżda 1 barra minn xtutna. Hu unur kbir għas-Socjeta' li hi mżejna b'surmast ta' dan il-kalibru; surmast li hu wild l-istess Socjeta' li fiha trawwam għad-dell ta' missieru, Ganni Vella, ex-surmast ta' l-istess Banda. Certament il-direzzjoni tas-Socjeta' wriet għaġal u dehen kbir meta hatret lil Joseph Vella bhala surmast-direttur tagħha; kien jum li fuqu x-xemx ma niżlitx, u j'Alla dđum ma tinżel.

Il-Kuncert kien jinkludi xoghlijiet ta'

Vella, Verdi u Moss. Joseph Vella, minbarra li hu direttur, hu wkoll kompożitur ta' klassi. Ix-xoghlijiet tiegħu huma varji u wħud minnhom ġew rekordjali fuq compact disks. Il-Banda daqqet tiblt kompożizzjonijiet tiegħu: *Prelude, Jubilo u Three Mood Pieces*. Il-Banda wriet il-kapaċità teknika tagħha speċjalment bil-mod preċiż li bih daqqet is-sistemi ritmiċi kumplessi u d-dinamika tal-kuluri muzikali. Certament l-Banda kienet haġa waħda mas-Surmast tagħha, li għandu hakma shiha u komunikattiva ċara, b'mod li l-ġesti tiegħu jwasslu dritt għall-effett mixtleq. Ta' min iġhid li s-silta *Jubilo*, li hi komposta fuq stil ta' *Overture*, kienet ivvutata bhala l-ahjar kompożizzjoni għall-Banda f'kompetizzjoni internazzjonali li fiha hadu ssewħ 1 fuq minn 100 parteċtant, immedja f'Canicattini Bagni fl-1989.

Silta ferm popolari kienet selection ta' l-isbahi melodiji meħuda mill-opra La Traviata ta' Giuseppe Verdi. F'din is-silta l-Banda harġet tajjeb ferm s-sentimenti li huma espressi fis-sbuhija tal-mużika Verdjana. Spikkaw g' hall-kapaċità teknika u l-hila interpretativa s-solista bravi tal-Banda, Mario Galea (Klarinet), Mario Mizzi (Pistonin), Mark Schembri (Aslthom) u Anton Sacco (Euphonium). Id-debut ta' George Camilleri bhala u

solist kien straordinarju. Dan iż-żgħażuġ mużiċist jiprometti hafna u l-mod liberu u perfett li bih interpreta s-silta xejn faċilita' Henry Moss, miktuba għal Euphonium solo bl-akkumpanjament tal-Banda, kien ta' unur kbir għalih u għall-Banda.

Kienu tassew f'pothom il-kummenti kommoventi tas-Surmast Vella meta stqar li l-livell għoli tal-Banda u tas-solisti fil-preżent jawgura tajjeb ferm għall-futur, li żgur se jkomppli jżid il-glorja li l-Banda La Stella ilha tgawdi.

Lejn triem il-programm, Dr Joseph Ellis u s-Sur Joseph Borg, President u Segretarju tas-Socjeta', iapprezentaw pittura, xogħol tal-Kav. Pawlu Camilleri Cauchi, u bakketta tal-lidda, maħduma minn Louis Carabott, fuq disinn ta' Joseph Sagona, lis-Surmast Joseph Vella, bhala tifkira ta' l-okkażjoni sabiha u turija ta' l-apprezzament tas-Socjeta' shiha u tal-Banda nri fiha għall-hidma stupenda li wettaq fi hdnaha.

Wara l-Kuncert, il-mistednin speċjali, bandisti u l-familjarj tagħhom kienu mistiedna għal Rieċiviment fis-Sala Giuseppe Giardini Vella, fl-istess Kumplex ta' l-Astra.

Is-serata, li saret taht il-harsien tal-Ministru għal Għawdex Anton Tabone, kienet immexxija minn Charles Arrigo.



### MEMBRI ĠODDA FIL-KOMUNITA' PARROKKJALI

- 01.10.95: DANIEL, iben George Aquilina u Maria nee' Calleja  
 20.10.95: CASSIE, bint Richard Grech u Ceri' nee Attwater  
 12.11.95: CHRISTIAN, iben Mario Farrugia u Lena nee' Cini  
 12.11.95: DAVID, iben Mario Vassallo u Carol nee' Borg  
 19.11.95: NICOLA, bint Kurt Galea Pace u Gloria nee' Zarb Cousin



### MARRU JINGHAQDU MA' KRISTU RXUXTAT

- 29.09.95: CARMELO GRIMA 29.10.95: MICHAEL MERCECIA  
 24.10.95: DOLORA BEZZINA 07.11.95: GODWIN FARRUGIA

### NIRRINGRAZZJAWHOM TA' L-OFFERTA TAGHOM B'RISQ IR-RIVISTA

Fr. Joseph Grech (USA): 30 US \$, C. Galea: Lm 5, N.N. Lm 4.

*Nirringrazzjaw ukoll lil dawk kollha li taw l-offerta tagħhom meta qassamna l-Envelopes l'Ottubru li għadda. Ingabret is-somma ta' Lm217. Grazzi hafna.*

## PELLEGRINAGG GHAL LOURDES

AWISSU 1996 - Id-Dati jithabbu l-quddiem  
 Dettalji min għand l-Arcipriet

## STRUMENT GDID LILL-BANDA LA STELLA



Żewġ partitarji tas-Socjeta' Filharmonika La Stella, is-sinjuri Joseph Attard u Paul Zammit, fisem id-ditta A & Z Ltd., dan l-ahhar irregalaw katuba ġdida lill-Banda. Il-prezentazzjoni saret lil Dr Joseph Ellis u s-Sur Joseph Borg, President u Segretarju tas-Socjeta', waqt il-Kuncert Mużikali li l-Banda esegwiet nhar il-Madd 12 ta' Novembru f'għieh Mro, Joseph Vella fl-okkażjoni ta' eġhluq il-25 sena tiegħu bhala Surmast Direttur tal-Banda.

F'kelmejn li għamel, is-Sur Attard qal li kien hu kif ukoll sieħbu s-Sur Zammit hassew li għandhom joffru dan l-istrument bhala sinjal ta' rikonoxximent għas-seħem kbir li l-Banda La Stella tagħti ta' kull sena fil-Festa tal-Qaddis Patrun t'Għawdex, San Gorġ Megalomartri. Il-President tas-Socjeta', Dr. Joseph Ellis irringrazzja lis-Sur Zammit u lis-Sur Attard għal din id-donazzjoni u awgura li partitarji oħra jiehdu l-eżempju tagħhom f'inizzjattivi ta' din ix-xorta.

# TURANDOT

# TRIJONF TA' SPLENDUR TRIJONF TA' PERFEZZJONI

"Gloria al Vincitore": hekk isellem il-kor maestru lil Calaf fit-trijonf tiegħu. Kien tassew trijoni fl-Astra; it-trijoni ta' l-Opra lirika. Organizzazzjoni metikulosa, cast eccezzjonali, kor stupend, orkestra tajba hafna, xenarju mpressionanti, kostumi spettakolari u d-direzzjoni impekabbli ta' Joseph Vella ma setgħux ma jagħmlux mit-"Turandot" suċċess ta' kalibru ferm għoli. L-udjenza distinta u kolta li fgat is-sala spazjuza tat-Teatru Astra f'żewġ serati konsekuttivi, is-Sibt u l-Hadd 21 u 22 ta' Ottubru 1995 (l-ewwel rappreżentazzjoni taht il-harsien distint tal-President ta' Malta Dr. Ugo Mifsud Bonnici) uriet l-apprezzament sincier tagħha b'applawsiv tal-entuzjasti u qajla riedet thalli s-sala fil-ahhar tar-rappreżentazzjonijiet! U biragħni! Opra bħal din qabzet kull livell ta' opra grandjużi oħra metlija fl-Astra: dan kien l-kumment fuq fomm kulhadd.

Il-Management tat-Teatru Astra, li ma hux għid għal rappresen-tazzjonijiet ta' kwalita' ta' opra lirici, qabhad artisti ta' l-iprem kwalita' sabiex ikun assigurat livell eccezzjonali. Ir-riżultat kien innu ta' gloria lill-istorzi ta' dan il-Management habrieki u bil-għaqal. **Grazia Maria Passigli** (Turandot) uriet kapacita' tremenda fil-interpretazzjoni ta' din l-agħar u l-akbar parti diffiċli li qatt kites Puccini għas-Sopran. B'timbru drammatiku mill-aqwa, preżenza xenika imperjali, u kapacita' interpretativa tajba hafna, **Passigli** harġet b'żekuzzjoni li mhux biss tagħmel unur liha iżda kienet tagħmel unur lill-aqwa interpretarici li qatt kantaw il-parti.

**Aurelio Santolena** (Calaf) qabel magħha perfermatem. Kull min kien fit-Teatru kellu xorti tajba li seta' jagħwi tenur bħal dan. Il-vuci šhuna, drammatika, b'akuti sodi u sbieħ, li jipposiedi **Santolena** fit li xejn għad jeżistu b'haħha. Mhux biss il-vuci tiegħu li taqabbli ma' Mario

kien preżenti jifhem sew x'qiegħed ngħid.

Fit-tarf l-ieħor ta' il spectrum vokali kella lill **Mikiko Okamoto**, li interpretat b'nod preċiż il-parti ferm delikata, ta' l-Mewwa kbira u ta' finezza li Puccini kien tant insemri għaliha. **Okamoto** kienet Liu' "in persona". Il-pubbliku affeżzjona hafna ruħu magħha u tassew kien jixriqlha għax qaxxret il-parti tagħha f'kull aspekt. **Shigeo Okamoto, Alessandro Maffucci** u **Yojiro Oyama** (Ping, Pong, u Pang) kienu eżatti f'kollox. Dawn għenu mhux fit biex inissu dak is-sens ta' inkejja fina u krudelta' li huma kwalitajiet essenzzjali fil-karattru ta' Turandot. Kienu tassew l-esternizzjoni fil-karattru ta' Turandot: trid thob u tibza fl-istess waqt. **Ping, Pong u Pang** kienu perfetti f'kollox. **Anthony Montebello** hareġ tajjeb ferm il-parti ta' Timur, parti li titlov vuci estiza, soda, b'espressivita' u dinjita'. **Joe Huber** fil-parti ta' Mandarin kien preċiż u eleganti kif imcorrijun nisimghuh.

Fit-Turandot, il-Kor hu protagonist. Fil-kaz ta' l-Astra, l-Kor ta' l-Opra li tant qala' tifhir u apprezzament fl-oپر precedenti, din id-darba mar 'li hemm mill-aqwa eżekuzzjoni li qatt ta fil-passat, (Ta' min isemmi l-Aida, La Forza del Destino, Nabucco....) Il-Kor, li kien ippreparat bħas-soltu minn **Maria Frendo**, wera x'kapaci' jsir meta l-affarijiet jittieħdu bis-serjeta' u bi professionalita'. Kull min jifhem fl-Opra jaf x'diffultajiet u kompleksitajiet mhux komuni hemm fil-parti tal-Kor. Il-Kor mhux biss kien preċiż u puntwali f'kollox, iżda ukoll hadem tajjeb il-parti b'għesti li gibdu l-ammirazzjoni ta' kulhadd. Il-kumment kien li diffiċli temmen li dan il-kor ma hux magħmul minn professjonisti tal-prima kwalita'. Laqat fuq

kollox il-timbru ferm sabih u elegant! tal-kor fih innifsu kif ukoll fis-sezzjonijiet singoli. Mhux ta' b'xejn il-pubbliku johnoq is-sala meta jaf li se jagħwi u jisma' kor bħal dan. Ta' min isemmi l-Kor tat-tfal li seraq qalb kulhadd għall-grazzja u l-preċizzjoni tal-kant. Futur kbir hemm fil-Korta' l-Astra.

L-Orchestra Filarmonica di Firenze li kienet taht id-direzzjoni magħstrali ta' **Joseph Vella** u leader **Mario Bisazza** taht interpretazzjoni meraviljuza. Kwalita' eccezzjonali ta' hoss li johorgok 'li barra minn xtutna u jambjentak fl-aqwa swali ta' l-opra. Il-hidma ta' **Joseph Vella** fit-Teatru Astra u speċjalment mal-Banda Cittadina **La Stella**, li issa dahlet fil-25 sena tagħha, taht frott li haddieħor jixtiequ jista'. Unur kbir li tkun imżejjen b'surmast bħalma hu **Joseph Vella**. Unur akbar għal min kien għaraf it-talenti tiegħu u rabtu mas-**Socjeta' La Stella. Ad multos Annos!**

Jekk hareġ bil-unuri kollha l-Management, hareġ żgur b'unuri speċjali li għaraf jikseb is-servizzi tad-deheb ta' din l-orkestra ta' stil kbir u eleganza. Ta' min isemmi d-Direttur Artistiku **Ottavio Terreni**, li hu l-konsulent artistiku tat-Teatru Astra fl-Italja, li flimkien ma' **Manwel Grima** u **Francesca Maffucci** holoq moviment stupend b'għesti u reclar li għollew ferm l'fuq ir-rappreżentazzjoni.

L-atmosfera tal-palk kienet stupenda u spettakulari. Dan kien dovut għall-kapacita' ta' l-artisti għażgħaz **Mark Sagona** u **Austin Camilleri** u l-hidma indispensabbli ta' **Carmelo Zammit**. Il-kostumi ta' l-aqwa livell kienu xogħol u kreazzjoni ta' **Gorġ Farrugia** u **Manwel Grima**. Wieħed ma jistax ma jsemmi l-hidma professjonali u voluntiera tal-hajjata ta' l-Astra taht il-ko-ordinazzjoni ta' **Doris Farrugia**.

Tassew kien hemm gost, u gost kbir. Is-sens ta' sodisfazzjoni kien fuq wiċċ kulhadd: pubbliku, solisti, kor, komparsi, il-crew tal-palk, iżda fuq kollox il-membri tal-kumitat li jekk qabel harġu bl-unuri, din id-darba ittrijonfaw. Tassew "**GLORIA AL VINCITORE**", innu ta' gloria li kien jixraq għall-inizjattiva ta' trijoni straordinariju. "**ALLA PROSSIMA**" ■



del Monaco jew ma' Franco Corelli, li tagħmlu speċjali, iżda fuq kollox l-istil ta' kant ta' dan it-Tenur li hu proprju uniku. **Santolena** jkanta b'mod li jfakkrek mill-ewwel ma l-aqwa kantanti ta' l-Imghoddi. Min jaf ikollinx b-xorti nerġghu nisimghuh ikanta? Wieħed ma jistax ma jsemmi l-eżekuzzjoni magħstrali tar-rumanzi famużi "Non piangere Luf" u "Nessun Dorma". Min